

Бо қарори мушовараи Вазорати маориф ва илми  
Ҷумҳурии Тоҷикистон аз “30” июли соли 2013, № 18/29  
тасдиқ шудааст

## **НИЗОМНОМАИ ИТТИҲОДИЯИ МЕТОДИИ РОҲБАРОНИ СИНФ**

### **1. Муқаррароти умумӣ**

1.1. Низомномаи иттиҳодияи методии роҳбарони синф (минбаъд-иттиҳодияи методӣ) бо мақсади муттаҳид ва ҳамоҳанг намудани фаъолияти роҳбарони синф, ки вазифаи муҳимми тарбия ва таълимию методиро дар муассисаҳои таҳсилоти умумӣ иҷро менамоянд, таҳия гардида, фаъолияти бонизом ва самараноки онҳоро дар раванди таълим таъмин менамояд.

1.2. Иттиҳодияи методии роҳбарони синф-воҳиди сохтори муассисаи таълимӣ ба ҳисоб рафта, корҳои таълимию методӣ ва ташкилию тарбиявӣ роҳбарони синфро, ки хонандагони синну соли муайянро таълим дода, онҳоро дар рӯҳияи сифатҳои баланди ахлоқӣ, инсондӯстӣ, ватанпарварӣ ташаббускорӣ ва амсоли инҳо тарбия менамоянд, ба низом медарорад.

1.3. Роҳбарии иттиҳодияи методӣ бо пешниҳоди Шӯрои методӣ ба зиммаи яке аз омӯзгорони ботаҷриба ва эҷодкор гузошта шуда, бо қарори Шӯрои педагогӣ тасдиқ ва бо фармоиши директор ба расмият дароварда мешавад.

1.4. Фаъолияти иттиҳодияи методӣ дар асоси Оинномаи муассиса, Низомномаи Шӯрои методии муассисаи таълимӣ ва Низомномаи мазкур амалӣ карда мешавад.

Иттиҳодияи методӣ мақоми машваратиро тавсиядиҳанда буда, чамъомадҳои он дар ду моҳ як маротиба доир мегардад ва он таҳти роҳбарии бевоситаи муовини директор оид ба корҳои тарбия фаъолият менамояд.

### **2. Вазифа ва ҳадафҳои асосии иттиҳодияи методии роҳбарони синф**

2.1. Баланд бардоштани сатҳи тайёрии назариявӣ ва илмию методии роҳбарони синф оид ба масъалаҳои тарбия.

2.2. Таъмини талаботи ягона доир ба масъалаҳои тарбия.

2.3. Мусаллаҳ намудани роҳбарони синф бо донишҳои муосири истифодаи технологияи навин ва усулҳои фаъоли тарбия.

2.4. Омӯзиш, чамъбаст ва истифодаи таҷрибаи пешқадами педагогии роҳбарони синф.

2.5. Мусоидат ба рӯшди корҳои тарбиявӣ роҳбарони синф.

2.6. Банақшагирӣ ва таҳлили коллективонаи фаъолияти хонандагони синф.

2.7. Ҳамоҳангсозии фаъолияти тарбиявӣ коллективи хонандагони синф ва ба роҳ мондани ҳамкории онҳо дар раванди таълим.

2.8. Мунтазам таҳия ва таҳлил намудани принципҳои тарбиявӣ хонандагон.

2.9. Ташкил намудани омӯзиш, азхудкунии шакл ва усулҳои муосири корҳои тарбия.

2.10. Расонидани кумаки методӣ ба роҳбарони синф дар мукамалгардонии

шакл ва методҳои корҳои тарбия.

2.11. Баҳогузори фаъолияти аъзои иттиҳодияи методӣ ва ҷиҳати ҳавасмандгардонӣ ба маъмурияти муассисаи таълимӣ пешниҳод намудани роҳбарони синфи бехтарин.

2.12. Ҳаллу фасли коллективонаи мушкилоти ба миёномада дар самти таълиму тарбия ва кор бо волидайн.

2.13. Муайян намудани принципҳои тарбия ва меъёрҳои одоби хонандагон.

### **3. Ҳуҷҷатнигории иттиҳодияи методии роҳбарони синф**

3.1. Рӯйхати аъзои иттиҳодияи методӣ.

3.2. Нақшаи солонаи кори иттиҳодияи методӣ, протоколи ҷаласаи иттиҳодияи методӣ.

3.3. Маводи таҳлилӣ аз рӯйи ҷорабиниҳои гузаронидашуда ва натиҷаи назорати маъмурият.

3.4. Ҳуҷҷатҳои дастурию методӣ, ки фаъолияти роҳбарони синфро ба низом медарорад.

### **4. Самтҳои асосии фаъолияти иттиҳодияи методии роҳбарони синф**

4.1. Таҳлили фаъолияти иттиҳодияи методӣ дар соли таҳсили гузашта.

4.2. Вазифаҳои педагогии иттиҳодияи методӣ дар соли таҳсили равон.

4.3. Нақшаи кори солонаи иттиҳодияи методӣ.

4.4. Баланд бардоштани маҳорати касбии роҳбарони синф (мавзӯҳои худомӯзӣ, иштирок дар курсҳои тақмили ихтисос, баромаду маърузаҳо ва ғ).

4.5. Омӯзиш ва ҷамъбасти таҷрибаи пешқадами педагогии роҳбарони синф.

4.6. Иштирок ва назорати роҳбарони синф дар раванди корҳои тарбия.

### **5. Вазифаҳои хизмати роҳбари иттиҳодияи методии роҳбарони синф**

5.1. Роҳбари иттиҳодияи методӣ масъул аст ба:

- банақшагири, омодагӣ, гузаронидани ҷаласа ва таҳлили фаъолияти иттиҳодияи методӣ;

- ҷамъоварӣ ва таъмини иттиҳодияи методӣ бо дастурҳои зарурии таълимию методии дахлдор;

5.2. Дар якҷоягӣ бо муовини директор оид ба корҳои тарбия масъул аст ба:

- банақшагири ва ташкили раванди корҳои тарбия;

- иҷрои вазифаҳои хизматӣ аз ҷониби роҳбарони синф;

- баланд бардоштани сатҳи таълимию методии корҳои тарбия;

- тақмили додани омодагии психологӣ-педагогии роҳбарони синф;

- ташкили ҳамкориҳои байни роҳбарони синф ва ҳамкории онҳо бо дигар воҳидҳои сохтори муассисаи таълимӣ;

- ташкил ва гузаронидани ҷорабинӣ, семинар, конференсияҳо ва дигар шаклҳои мухталифи ҷаласаи иттиҳодияи методӣ;

- омӯзиш, ҷамъбасти ва дар амал татбиқи намудани таҷрибаи пешқадами роҳбарони синф;

- ҷамоҳангсозии банақшагири, ташкил ва гузаронидани ҷорабиниҳои синфӣ ва таҳлилу баррасии он;

- мусоидат ба ташкил ва тақвияти корҳои тарбия дар муассисаи таълимӣ.